

**Зеленодольск муниципаль районы Башкарма комитеты һәм Бишнә авыл җирлегенең Башкарма комитеты арасында вәкаләтләрнең бер өлешен гамәлгә ашыруны тапшыру/ кабул итү турында
КИЛЕШҮ №1**

Зеленодольск шәһәре

Бер яктан Устав нигезендә эш итүче Бишнә авыл җирлегенең Башкарма комитеты исеменнән, Зеленодольск муниципаль районының Башкарма комитеты, алга таба «Район башкарма комитеты» дип аталучы, һәм икенче яктан Устав нигезендә эш итүче Зеленодольск муниципаль районы Бишнә авыл җирлеге Башлыгы исеменнән Зеленодольск муниципаль районы Бишнә авыл җирлеге башкарма комитеты, алга таба «Җирлек башкарма комитеты» дип аталучы, бергә «Яклар» дип аталучы «Россия Федерациясендә җирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законга, «Татарстан Республикасында җирле үзидарә турында» 2004 елның 28 июлендәге 45-ТРЗ номерлы Татарстан Республикасы Законына, Татарстан Республикасы «Зеленодольск муниципаль районы» муниципаль берәмлеге Уставына һәм Зеленодольск муниципаль районы «Бишнә авыл җирлеге» муниципаль берәмлеге Уставына таянып, түбәндәгеләр турында әлеге Килешүне төзеделәр:

1. КИЛЕШҮ ПРЕДМЕТЫ

1. Әлеге Килешүнең предмети булып Район башкарма комитеты тарафыннан әйләнә-тирә мохитне саклау мәсьәләсе буенча вәкаләтләрнең бер өлешен тапшыру тора:

- Татарстан Республикасы Зеленодольск муниципаль районының Бишнә авыл җирлегендә рөхсәтсез калдыклар ташлау урыннарын бетерү.

2. ЯКЛАРНЫҢ ХОКУКЛАРЫ ҺӘМ БУРЫЧЛАРЫ

2.1 Район башкарма комитеты түбәндәгеләргә бурычлы:

- 1 бүлектә күрсәтелгән вәкаләтләрне гамәлгә ашыру өчен кирәк булган бюджетара трансфертлар рәвешендә финанс чараларын тапшырырга (алга таба тапшырылган вәкаләтләр);

- тапшырылган вәкаләтләрне гамәлгә ашыру өчен кирәкле мәгълүматны бирергә ;

- Җирлек башкарма комитеты тарафыннан тапшырылган вәкаләтләрне гамәлгә ашырганда консультатив һәм методик ярдәм күрсәтергә.

2.2 Район башкарма комитеты түбәндәгеләргә хокуклы:

- Җирлек башкарма комитеты тарафыннан тапшырылган вәкаләтләрнең үтәлешен, шулай ук әлеге килешүнең 3 бүлегендәге бирелгән финанс чараларыннан максатчан файдалануны контрольдә тотарга. Хокук бозулар ачылган очракта, ачылган хокук бозуларны бетерү өчен Җирлек башкарма комитеты тарафыннан үтәлүе мәжбүри булган язма таләпләрне хәбәр ителгән вакыттан алып билгеле бер срокта җибәрергә;

- Җирлек башкарма комитетыннан тапшырылган вәкаләтләрне гамәлгә ашыруга бәйле кирәкле мәгълүматны, материалларны һәм документларны

соратып алырга, шулай ук тапшырылган вәкаләтләрне куллану буенча тәкъдимнәр кертергә;

- тапшырылган вәкаләтләрне гамәлгә ашыру буенча Жирлек башкарма комитетына тәкъдимнәр кертергә.

2.3 Авыл жирлегә Башкарма комитеты түбәндәгеләргә бурычлы:

- тапшырылган вәкаләтләрне законнар таләпләре нигезендә тиешенчә үтәүне, шул исәптән тапшырылган вәкаләтләрне гамәлгә ашыру өчен генә Район Башкарма комитеты тарафыннан бирелгән финанс чараларыннан максатчан файдалануны гамәлгә ашырырга (тәмин итәргә);

- Жирлек башкарма комитеты тарафыннан тапшырылган вәкаләтләрне гамәлгә ашыру буенча ачылган хөкүм бозуларны бетерү турында Район башкарма комитеты тарафыннан тапшырылган язма таләпләрне карарга, бер айдан да соңга калмыйча (әгәр таләптә башка срок күрсәтелмәсә) хөкүм бозуларны бетерү буенча чаралар күрергә һәм бу хакта кичекмәстән Район башкарма комитетына хәбәр итәргә;

- килешүнең гамәлдә булуы туктатылган очракта, файдаланылмаган финанс чараларын кире кайтарырга;

- тапшырылган вәкаләтләрне тиешенчә үтәү мөмкин булмаган очракта, вәкаләтләрне үтәү мөмкинлегенә булмавы билгеле булганнан соң ун көн эчендә бу хакта Район башкарма комитетына язма рәвештә хәбәр итергә.

2.4 Жирлек башкарма комитеты түбәндәгеләргә хөкүм:

- вәкаләтләрне гамәлгә ашыру өчен Район башкарма комитеты тарафыннан тапшырыла торган финанс чараларын алырга һәм алардан файдаланырга;

- Район башкарма комитетыннан тапшырылган вәкаләтләрне гамәлгә ашыру өчен кирәкле мәгълүмат соратып алырга;

- тапшырылган вәкаләтләрне гамәлгә ашыру өчен законнар нигезендә өстәмә рәвештә матди ресурслардан һәм башка финанс чараларыннан файдаланырга;

- тапшырылган вәкаләтләрне гамәлгә ашыруга юнәлдерелгән, гамәлдәге законнарга каршы килми торган, теләсә нинди башка гамәлләр кылырга.

3. БЮДЖЕТАРА ТРАНСФЕРТЛАРНЫҢ ЕЛЛЫК КҮЛӘМЕН БИЛГЕЛӘУ ТӘРТИБЕ ҺӘМ АНЫ КҮЧЕРҮ СРОКЛАРЫ

3.1. Әлеге Килешүне предметы буенча вәкаләтләрнең бер өлешен гамәлгә ашыру бюджет законнары нигезендә Зеленодольск муниципаль районы бюджетыннан Зеленодольск муниципаль районының Бишнә авыл жирлегә бюджетна бирелә торган бюджетара трансфертлар исәбеннән гамәлгә ашырыла.

3.2. Яклар тапшырылган вәкаләтләрне гамәлгә ашыру өчен кирәкле бюджетара трансфертлар күләмен 190202,04 сум күләмендә билгели.

3.3. Жирлек башкарма комитеты бюджетара трансфертларны максатчан файдаланмаган очракта, алар Район башкарма комитеты таләбе буенча ун көн эчендә район бюджетна кайтарылырга тиеш.

4. ВӘКАЛӘТЛӘРНЕҢ ҮТӘЛӘШЕН КОНТРОЛЬДӘ ТУТУ

4.1. Район башкарма комитеты тапшырылган вәкаләтләрнең үтәлешен тикшерә, Район башкарма комитетының дәлилләнгән сорауы буенча тапшырылган финанс чараларыннан файдалану турында Жирлек башкарма комитетыннан кирәкле мәгълүмат соратып ала.

4.2. Жирлек башкарма комитеты Район башкарма комитетына бу елның 31

декабрәнә кадәр вәкаләтләрнең үтәлеше, вәкаләтләрне башкару өчен тапшырылган финанс чараларыннан файдалану турында хисап, шулай ук аерым сораулар буенча әлеге Килешү предметына кагылышлы башка мәгълүмат җибәрә.

4.3. Бюджетара трансфертлардан максатчан файдалануны тикшереп торуны гамәлдәге законнар нигезендә Районның башкарма комитеты, муниципаль финанс контролен гамәлгә ашыручы орган башкара.

5. КИЛЕШҮНЕҢ ГАМӘЛДӘ БУЛУ СРОГЫ

5.1. Әлеге Килешү басылып чыккан көннән үз көченә керә һәм 2025 елның 31 декабрәнә кадәр гамәлдә була.

5.2. Якларның берсе дә, әлеге килешүнең гамәлдә булу срогы тәмамланырга бер ай кала, килешүне өзәргә ниятләве турында икенче якка хәбәр итмәгән очракта, ул 1 елга озайтылган дип санала.

6. КИЛЕШҮНЕҢ НИГЕЗЛӘРЕ ҺӘМ ГАМӘЛДӘ БУЛУЫН ТУКТАТУ ТӘРТИБЕ

6.1. Килешү, яклар килешүендә башкасы каралган очраклардан тыш, срок узгач гамәлдә булудан туктый.

6.2. Әлеге Килешү вакытыннан алда гамәлдә булудан туктатылырга мөмкин:

- Яклар килешүе буенча.

- түбәндәге очракларда берьяклы тәртиптә:

- Россия Федерациясенең һәм (яки) Татарстан Республикасының гамәлдәге законнарын үзгәртү нәтижәсендә Район Башкарма комитеты тарафыннан әлеге Килешү нигезендә тапшырыла торган вәкаләтләрне башкару мөмкин булмаса, йә килеп туган шартларда әлеге вәкаләтләр Жирлек Башкарма комитеты тарафыннан аеруча нәтижәле гамәлгә ашырылырга мөмкин булганда.

- Якларның берсе әлеге Килешү нигезендә үз йөкләмәләрен үтәмәве яисә тиешенчә үтәмәве.

6.3. Әлеге Килешүне өзү турында хәбәрнамә язма рәвештә җибәрелә. Әлеге Килешү күрсәтелгән хәбәрнамәне җибәргәннән соң 30 көн узгач өзелгән дип санала

6.4. Әлеге Килешүнең гамәлдә булуы вакытыннан алда туктатылган очракта, Жирлек башкарма комитеты Район башкарма комитетына вәкаләтләрне гамәлгә ашыру өчен тапшырылган файдаланылмаган финанс чараларын кайтара.

7. ЯКЛАРНЫҢ ҖАВАПЛЫЛЫГЫ

7.1. Яклар әлеге Килешүдә каралган бурычларны үтәмәгән (тиешенчә үтәмәгән) өчен Россия Федерациясе законнары һәм әлеге Килешү нигезендә җавап тоталар.

7.2. Әлеге Килешү буенча йөкләмәләрне үтәмәү яисә тиешенчә үтәмәү законнарда каралган җаваплылык башлануга нигез булырга мөмкин.

8. КИЛЕШҮНЕ ҮТӘМӘГӘН ӨЧЕН ФИНАНС САНКЦИЯЛӘРЕ

8.1. Якларның берсе әлеге килешү буенча үз йөкләмәләрен үтәмәгән өчен гаепле як икенче якка әлеге килешүгә кушымтада каралган финанс чаралары күләменнән 0,1% күләмендә штраф түли.

8.2. Штраф түләү Якларны әлеге Килешү буенча бурычларын алга таба үтөүдән азат итми.

9. БӘХӘСЛӘРНЕ ХӘЛ ИТҮ ТӘРТИБЕ

9.1. Әлеге Килешүне үтөүгә бәйле бәхәсләр Яклар тарафыннан сөйләшүләр уздыру һәм башка килештерү процедураларыннан файдалану юлы белән хәл ителә.

9.2. Бәхәсне сөйләшүләр алып бару һәм башка килештерү процедураларыннан файдалану юлы белән хәл итү мөмкин булмаган очракта, ул суд тәртибендә законнар нигезендә каралырга тиеш.

10. ЙОМГАКЛАУ НИГЕЗЛӘМӘЛӘРЕ

10.1. Әлеге Килешүгә барлык үзгәрешләр һәм өстәмәләр Якларның үзара ризалыгы белән кертелә һәм язма рәвештә өстәмә килешү белән рәсмиләштерелә. Өстәмә килешүләр әлеге килешүнең аерылгысыз өлеше булып тора.

10.2. Әлеге килешү белән жайга салынмаган мәсьәлэләр буенча яклар гамәлдәге законнарга таянып эш итәләр.

10.3. Чираттагы финанс елының 1 гыйнварына файдаланылмаган башка бюджетара трансфертлар РФ БК 242 ст нигезендә Зеленодольск муниципаль районы бюджетына кайтарылырга тиеш.

10.4. Әлеге тигез юридик көчкә ия булган Килешү 2 (ике) нөсхәдә, һәр Як өчен бер нөсхәдә төзелгән.

10.5. Әлеге килешүгә кушымта итеп бирелә:

«Бюджетара трансфертлар күләме» кушымтасы.

11. ЯКЛАРНЫҢ ИМЗАЛАРЫ

Татарстан Республикасы
Зеленодольск муниципаль
районының Башкарма комитеты
житәкчесе

_____/З.Ф.Хабибуллин/

«____» _____ 2025ел

Татарстан Республикасы
Зеленодольск муниципаль
районының Бишнә авыл җирлеген
Башлыгы

_____/И.М.Фатхуллин/

«____» _____ 2025 ел